

(ഡി) യുവതീ/യുവാക്കൾക്ക് ആവശ്യമായ പരിശീലനം നൽകി ഇത്തരത്തിലുള്ള മത്സ്യകൃഷി പ്രോത്സാഹിപ്പിച്ച് സ്വയംതൊഴിൽ കണ്ടെത്തുന്നതിനുള്ള നടപടികൾ സ്വീകരിച്ചിട്ടുണ്ടോ; ഇല്ലെങ്കിൽ അതിനുള്ള നടപടികൾ സ്വീകരിക്കുമോ?

ഉണ്ട്. വിവിധ മത്സ്യകൃഷി രീതികൾ പ്രോത്സാഹിപ്പിക്കുന്നതിന്റെ ഭാഗമായി വകുപ്പിലെ സാങ്കേതിക ഉദ്യോഗസ്ഥരുടെ സേവനവും പ്രയോജനപ്പെടുത്തി ഗുണഭോക്താക്കളാകുന്ന യുവതീയുവാക്കൾക്ക് നൂതന കൃഷിരീതികൾ നടപ്പാക്കുന്നതിന് ആവശ്യമായ പരിശീലനം നൽകിവരുന്നുണ്ട്.

വാഴാനി ജലസംഭരണിയിൽ മത്സ്യോൽപ്പാദനം

278(584) ശ്രീ. സേവ്യർ ചിറ്റിലപ്പിള്ളി: താഴെക്കാണുന്ന ചോദ്യങ്ങൾക്ക് മത്സ്യബന്ധനം, സാംസ്കാരികം, യുവജനക്ഷേമ വകുപ്പുമന്ത്രി സദയം മറുപടി നൽകുമോ:

(എ) വാഴാനി ജലസംഭരണിയിൽ മത്സ്യകുഞ്ഞുങ്ങളെ നിക്ഷേപിക്കുന്നതിന് വനം വകുപ്പ് അനുമതി നിഷേധിക്കുന്നത് ഉൾനാടൻ മത്സ്യോൽപ്പാദനത്തെ ദോഷകരമായി ബാധിക്കുന്നതായി ശ്രദ്ധയിൽപ്പെട്ടിട്ടുണ്ടോ;

(ബി) എങ്കിൽ ഈ തടസ്സം നീക്കാൻ നടപടി സ്വീകരിക്കാമോയെന്ന് വ്യക്തമാക്കാമോ?

(എ&ബി) വനം വകുപ്പിന്റെ അധീനതയിലുള്ളതും വന്യജീവി സങ്കേതത്തിൽപ്പെടുന്നതുമായ വാഴാനിയുൾപ്പെടെയുള്ള ജല സംഭരണികളിൽ ഇന്ത്യൻ മേജർ കാർപ്പ് മത്സ്യ കുഞ്ഞുങ്ങളെ നിക്ഷേപിക്കുന്നതിൽ വനം വകുപ്പ് അനുമതി നിഷേധിക്കുന്നത് ഉൾനാടൻ മത്സ്യോൽപ്പാദനത്തെ ദോഷകരമായി ബാധിച്ചിട്ടുണ്ട്. ഈ വിഷയത്തിന്മേൽ വനം വകുപ്പുമായി നിരന്തരം ചർച്ച നടത്തിയിട്ടുണ്ട്. മുൻ കാലങ്ങളിൽ ഇന്ത്യൻ മേജർ കാർപ്പ് മത്സ്യ കുഞ്ഞുങ്ങളെ വനം വകുപ്പിന്റെ അധീനതയിലുള്ള റിസർവോയറുകളിൽ നിക്ഷേപിച്ചിരുന്നു. നിലവിൽ 2021-22 സാമ്പത്തിക വർഷം Kerala Reservoir Fisheries Development Programme-ന്റെ ഭാഗമായി വാഴാനി റിസർവോയിൽ തദ്ദേശീയ വിഭാഗത്തിൽപ്പെടുന്ന endemic catfish, endemic carps, കയിൽ മത്സ്യം, വരാൽ, കരിമീൻ, കറുപ്പ് തുടങ്ങിയ ഇനത്തിൽപ്പെട്ട 127500 എണ്ണം കുഞ്ഞുങ്ങളെ നിക്ഷേപിക്കുന്നതിന് നടപടി സ്വീകരിച്ചു വരുന്നു.